
मानवतेच्या वेदांतली ऋचा गावपी गोंयचो महान शारदाभक्त 
आनंदयात्री कवी बाळकृष्ण भगवन्त बोरकार 
उपाख्य 


बाकीबाब बोरकार 


हांचे स्मृतीक सादर अर्पण 


अनुक्रम : 


अचकीत 

अतिविषा तुं 

अमुरपिक्या जिणेंत... 
अवेळीची राधा 

अळंगता 

आयलो वसन्त आयलो वसन्त 
काळे मांजर कशी तुजी याद 
चुञ्चूट बोटां 

चुटूक चुमणी 

तुजिया रुतूचो रूपकार 
तुज्यो आनिक कांय कविता 
aa जिबली दाखयली म्हूण... 
दरया 

दोळ्यांत गे रात जाली... 
धगधग चोंयबशीन 

नीले तूं गन्धकरे 

पूर्णचन्द्रा भार आयलो 
बोटांबेले als 

मोगाभार चंवरून 

याद तुजी येता... 
राधा-मास 

हाडटा दिकांक घुंवळ... 
हांव गवर 

हें अटङ्गें रान आनी... 


अतुषार गोपति तू 

अदया तुं 

अयर्शी वर्सार्चे फुल-पाकुलें 
अवजाळी काळोख 
अस्कडी 

आगळीक 

एक कृश्ण-कळी 

कुब्जा d आसूनय 
चुटचुटित d 

तुर्जे स्तवन 

तुज्यो कांय कविता 

तुज्या नदरेंतल्यो वाटो 

d चित्रावी ! 

दोन म्हळ्यार एक 

दिवली पेटोवन बसल्या हांव 
नागडो बेताळो 

पावशी रात काळजां-मनांत 
फांती माळटात ही 

भारार भार 

म्हज्या काळजांत 

रतिमुद्रा 

वनमाळीचीं पदां 

हांगसरच तो देहस्वार न्हिदला 
हांव मॉडर्न आनी... 


2439590 


१. अचकीत 


एक कृश्ण-कळी 


अचकीत सातवो हट्ट केलो qd 
घट्ट घट्ट उतरांनी 

सय रुतुंनी केल्ल्या हट्टाक 
विस्मरून हांव तुजो जालों. 


२. अतुषार गोपांत d 


मळब तेळटा नीळनिळसर जावन 
शेकानशेक पाखारिल्ल्या 

जुयेच्या झोपाखाला 

हरियाळीचेर मत्त तनरेंत 

उदारें जावन आड पडिल्ल्या तुका... 


तुजे दोळे अमिट मिटिल्ले 
पिटी पिटी करीत; 


८ एक कृश्ण-कळी 


एक कृश्ण-कळी 


जुयेची एक एक कळी 
फुलूंक सोदता 

ती निखळटा 

झुरूझुरू देवता 

तुज्या आंगार देंवना फुडें 
फुल्लकन्‌ फुलता... 


तूं मुमुरखें हांसता 

तुजे ale अमिट मिटिल्ले 
पिटी पिटी करीत; 
उदारेंच रावन... 


आनीक कळी, आनीक फुल्लक्कन्‌ 
आनीक कळी, आनीक फुल्लक्कन्‌ 


मळबाच्या 
अतुषार गोपांत तूं 
अमिट... 


3. अतिविषा d 


भिन भिन भिनता 
जायय आसता आनी 
नाकायबी 


तळें कशें काळेंकमिन्न 
तशी गोरी अतिविषा तूं 
काळजाक थाकाय दिता 
चित्ताक दिता तळमळ 
वखदाचो गुण तुज्यांत 
जीणेक मात वळवळ 


चुम चुम चुमता 
जायय आसता आनी 
नाकाय बी 


सांवळी मायेची अटंग्य 

आई, पूण अतिविषा तूं 
ब्रह्माचो पूर्ण साक्षात्कार 

देवा कळी मायाळ काळी 
नाग भुलता, काळीज दोलता 
विख आंगा जाळ, जाळी 


१० एक कृश्ण-कळी 


४. sed 


एक कृश्ण-कळी 


अदया d 
चतुर तूं 
सुख दिणें 
बहर तूं 


असतीत 
लाख पदां 
नेणो गो तूं 
रक्त अदा 


११ 


५, 


१२ 


अमुरपिक्या जिणेंत ... 


वाटेंत किल्ललो भार 


चान््याची ure वाट; 


अमुरपिक्या जिणेंत 
कासाविशी खडेगांठ 


हीं कोगळां जळींमळीं 
नेणटेलो उजवाड; 
अस्तन्ती रितीं सपनां 
अमुरपिकी सताड 


कुड करी घन घन; 
भूंय करी सण्‌ सण्‌ 
चंचळ नगरदिवे 
मळबय पावसाय 
काळखाच्या पर्जळांत 
चंचळ जोगूल गाय 


एक कृश्ण-कळी 


६. अयशीं वर्साचें फुल-पाकुलें 


एक कृश्ण-कळी 


तीन पिळग्यांउपरान्त 

तुज्या घराब्यांत 

चली जल्माक आयली 

म्हणून कळना फुडें 

म्हजो आजो म्हाका घेवन 

तुज्या घरांत पावलो; 

तेदनां हांव आठेक वर्सांचो आशिल्लो. 


म्हाका आज्यान पाळण्याम्ह-यांत व्हेलें, 


तातूंत तूं न्हिदिल्लें 
दोळे पिटी पिटी करीत. 


“ही आमची सून! 
आज्यान तुज्या आज्याक सांगले. 
सगळींजाणां तटास |! 


१३ 


१४ 


म्हजो आजो म्हळ्यार 

एक विधातो, 

ताणे म्हळें तें करून दाखयलें; 
देखून ताचें उतर म्हळ्यार 
एक विधान 

विश्वात्म्यान उल्लयल्लेंवरी!!! 


हें विधान आयकनाफुडें 

हांव पर्थून पाळण्याम्ह-यांत गेलों. 
थंयसर न्हिदिल्ली म्हजी घरकान्न 
- म्हजे फुलपाकुलें, 

दोळे पिटी पिटी करीत... 


हांवें तुका न्हाणयलें, 
तुका तें आवडटालें. 
Bid तुका न्हेसयलें, 
तुका dy आवडटालें. 
aid तुका तीट लायली, 
तूं उमाळ्यांनी हांसलें. 
हांवे तुका उंडी लायली, 
तीय तुका आवडटाली... 


एक कृश्ण-कळी 


एक कृश्ण-कळी 


अयशीं वर्सा उपरान्त 

आयज तुज्या तोंडांत 

एक्कूय दांत ना, 

आठ म्हयन्यांचें जाल्लें तूं 
तेदनाय तुका दांत नाशिल्ले, 
पूण म्हजें बोट मात 

बरे तरेन चाबडायताले तूं. 
म्हाका सोसूंक जाय नाशिल्लें 
तरीकूय म्हाका आवडटालें तें... 


म्हजें फुलपाकुलें 

आंगान भरूंक लागलें, 

म्हाका जाय तशें केंस वळय$ d, 
म्हाका जाय तशें व्हिस्तीद न्हेंसऽ तूं, 
हागूंक-मुतूंक वांगडाच वचपी amit - 
आतां तूं म्हजेमुखार 

चड्डी काडना जालें. 

हङ्ड्यार आयिल्लें घामोळे फोडून घेवपी तूं 
आतां SSS दाखयना जालें. 

म्हजें उश्टें आदलेवरी तूं 

उश्टायना जालें... 


१५ 


म्हाका आकांताची उमळशीक - 
asda तूं कितें लिपयता काय? 
चोळयेंत तूं कितें लिपयता काय? 
म्हज्या उश्ट्यान तूं भश्टता काय? 
तूं म्हळ्यार एक कुवाडें कशें तेदनां, 
आयजय... 


म्हाका दिस5 - 

तुजो तांबडो दिमाख, 

तुजो तांबडो हटट, 

तुज्या निळ्या दोळ्यांत 
जिण्याची तांबडी भडक, 
तुज्या हातांतलें खीण 

जणूं काय आज्ञेचे प्रतिपालक, 
तुज्या आग्रहांत लाखमोली 
तांबडी मस्ती, आनी 
काळजाच्या गर्भकुडींत 

मुर्ती म्हजी, म्हज्या सपनांची ... 


१६ एक कृश्ण-कळी 


एक कृश्ण-कळी 


हांव जाणऽ - 

तूं कांयच जाणा नाशिल्लेवरी वावुरतालें पूण 
तुज्या हड्ड्यार रुजून आयिल्लीं तुरमणां, 
तुजो स्वाभिमान चंवरायऽ, 

हांव जाणऽ - 

तूं नेण्टेवरी धावऽ म्हज्या काळजांत पूण 
तुजी साय, मांड्यावयर सरऽ नाशिल्ली, 
दिस नाशिल्ल्या तुज्या मांड्यांनी 

तुजी सपना चंवरायऽ 


तूं जाणा आशिल्ले - 

लुजी नदर म्हाका आंवडेता, 

जें म्हाका आवडना, तें तेळटाना, 
हेरांसावन जें तूं लिपयऽ, d 

हांव आंवडेता. 

म्हजेर निम्बून आशिल्लें फुलपाकुलें म्हजें 
तें कुवाड्यावरी उरूक जाय - 

म्हाका सोडून साबारांक ... 


हेरांक EE दोळ्यांत प्राञ्जळ वझरो 
अहेतूक.... 


१७ 


१८ 


एक दीस पळयलें तुका 

आळस काडटना 

तेदनां जो बोवाळ जालो 

म्हज्या काळजांत 

ताका आजूनय थार पडूंक ना 

दरवेशी आंकवारपण, ताचेर फार पडूं ना... 


तेरा-चवदा वर्साचें म्हर्जे फुलपाकुलें 
म्हज्या कादेर्नातय चित्रावलें, 
पानां-पानांचेर वसन्त फुलयत, 
रुखा-झोपांनी सपनां नुलयत. 


मिजाशींचें नांव म्हर्जे फुलपाकुलें, 
फांतोडेचे नांव म्हर्जे फुलपाकुलें, 
पर्जळाचें नांव म्हर्जे फुलपाकुलें, 
काळजाचे गांव म्हर्जे फुलपाकुले... 


जेदनां आमीं लग्न जालीं तेदनां 

Gd कसल्याचोच अव्हेर करूंक ना. 

तूं म्हणटालें - 
हांव अदिती, हांव भगवती 
हांव आर्या, हांव अनार्या 


हांव कात्यायिनी, हांव 
हांव रुडणी, हांब सर्वेसर्वा 


एक कृश्ण-कळी 


एक कृश्ण-कळी 


तरीकूय तूं आशिल्लें साधिका... 
पुराय जीण तुवें रसरसून काडली 
म्हज्या वेंगेखातीर 

पुराय सपनां निळनिळून देखली 
आमच्या वल्या वोंठाखातीर 


अयशीं वर्साचें फुलपाकुलें तूं 

आजूनय तूं तशेंच आसा 

जीणेच्या वाठारांत म्हाका सांसपित, 
अदीमदीं म्हाका फांपशित! 


१९ 


६. अवजाळी काळोख 


२० 


तुज्या स्पर्शाक आशेला 
हो अवजाळी काळोख 
पावसाक भेश्टायता 

हो अवजाळी काळोख 


आंकवार चोळर्येत 
हुमकळटा काळोख 
दिगन्तल्या पर्जळांत 
लिखलिखता काळोख 


नग्न शिरंगारा तुज्या 
काम-नदर काळोख 
प्रज्ञाकान्त शिरन्तरां 
तरतरून काळोख 


एक फावट अस्कर्डी 
वळखून घे काळोख 
स्वास-उस्वासाची दिठी 
समजून घे काळोख 


एक कृश्ण-कळी 


७ अवेळीची राधा 


एक कृश्ण-कळी 


अवेळीची राधा 
थबकलो कृश्ण 
तिणेय चुंबले 

वोंठ ताचे उश्ण 


चोळी जाली ओली 
बोटां फिरी रानी 
तुज्यांतली राधा 
अशी कशी मानी? 


२१ 


अस्कडी 


हे अस्कडी दोन गजाली आसात. 
म्हज्यांत तूँ 
आनी तुज्यांत हाव... 


qaid पदां झुर्झुर जातात 

पदांत उतरां आसात आनी 

उतरांत मळब, 

मळबांत जीं आसात उतरां 

आसात ती पर्थुन पदांत 

पदांत आसा 

एक अस्कड 

हे अस्कडी दोन गजाली आसात. 
म्हज्यांत तूं 

आनी तुज्यांत हाव 


उतरांविणें मळब नेणो आशिल्लो 

पुराय संवसार घराभितर कांचवेल्लो, तो 
आमकां रावता, 

ही अस्कड केन्ना सोडटले आमी म्हण 


एक कृश्ण-कळी 


बट 
TE m ; 

m f5 i5 
rash 


४, E p 


qo. आगळीक* 
तेदनां तुवें आगळीक केली, 
देखून हांवेय सन्द घेतली; 


मागीर सैम्बानय तेंच केलें 
उपरान्त आमीं कितें गो केलें? 


*(आगळीक म्हळ्यार Sal लावप काय?) 


२४ एक कृश्ण-कळी 


११. आयलो वसन्त आयलो वसन्त 


एक कृश्ण-कळी 


आयलो वसन्त आयलो वसन्त 

जालो हिव-अन्त 

रुतू-सरताज विसरून काज तूं लोकलाज 
पयोधर साज 


ज्वर पिशांतूर संभोग चतुर 
वच तूं राधा 


२५ 


२६ 


वासन्तिक फुलां अंग उज्ज्वला 
पद्मा व्याकुछ 

येता उधाण करता वणवण 
कुलवधू तूं कृश्णपिशी तूं 
चुरगळि वोंवळ 


तूं कृश्णाविणी खन्ती स्तनमणी 
आसन्न आहत 

गच्च बटमोगरी नागकेसरी 
सुरंगी लज्जित 


माधवी पर्मळ हात्यां दरवळ 
वच तूं राधा 


एक कृश्ण-कळी 


a जल 


एक कृश्ण-कळी 


विगलित यमुना qu वृन्दावना 
सोद गो कृश्णा 

वसन्तविहारी प्रणयसञ्चारी 
हाड गो कृश्णा 


कोगूळ गाय प्राणांक घाय 
जाळी कृश्णज्वर 

शीतळ वायू दुर्मिळ जायू 
मुर्लीचो स्वर 


कृश्णाची वेंग धुन्दळ पेंग 
मुग्धा राधा 


माधव राधा आंग अतिगन्धा 
संवसार अन्धा 

रोमाञ्च नीळ कृश्ण घननीळ 
चुञ्चूट राधा 


सोदी नितम्बा बोटां अचम्बा 
मुग्ध वनमाली 

रासनृत्य मञ्जुळ प्रीती अवखळ 
राधा आली 


वामलोचना उजो कांकणा 
जळली राधा 


२८ 


मधुर घननीळा ह्यो गात्रकळा 
युगुल मनोहर 

यमुना निर्मळा जाळटा तळा 
जीण सहोदर 


पाचवें रान माजलां भान 
वादांचो कलकल 

घोव करी मना एकांगी मना 
तृश्णा देय सल 


ना कोणाची मना मनाची 
एकली राधा 


एक कृश्ण-कळी 


cocoa “भेळ t पकाई 


१२. एक कृश्ण-कळी 


एक कृश्ण-कळी 


कृश्ण हिण्यां कृश्ण तिण्यां 
यमुनेच्या जळीं 
चन्दनाच्या काळखांतु 

एक कृश्णकळी 


जोगलांची फुलां ओली 

स्पन्दनांची काणी 

प्रस्नमार्गार स्खलनांतु 
एक कृश्णकळी 


२९ 


१३. काळें माजर कशी तुजी याद 


काळें माजर कशी तुजी याद 
amour पय-यांनी आडवी वेता 
तुजिया प्रतिमांची सरमाळ 
कलवंतावरीं सादय दिता 


उदेल्ल्या पर्मळीत किरणांची 
गवाय सोदी काळखाची 

तन फळयतना सोपनांची 
नसाय काळ्याकिट्ट माजराची 


३० एक कृश्ण-कळी 


१४. कुब्जा तूं आसूनय 


एक कृश्ण-कळी 


... आनी म्हजे कुलदेवतेक स्मरून सांगतां - 
कुब्जा तूं आसूनय 

तूं म्हजें आनी 

हांव तुजोच म्हणपाची हांव म्हाका 
शिटकावणीय दितां... 


तुजें नाक म्हाका आवडना 

तुजे दोळेय म्हाका सोसनात; 

आनी रोयणीभशेन तुजें आंग 

बुड्डून काडटा म्हजे दोळे; 

भजर करें qui वागप 

म्हज्या सोशीकपणाचो कस लायता; 
उंवाळून वडयतात साबार जाण तुका 
तुज्या ताळ्याक लागून; 

पूण तुज्या दोळ्यामितर आसा 

सप्तजन्माची वळख 

आनी स्पर्शान भिनता म्हजेभीतर तुजी सासणाची 
सासाय एके देवतेची; 

तुज्या वागपांत आसा गवाय निष्ठेची 

स्वरांत लिपला म्हज्या घराब्याचो मोग तुज्या 
एकांत म्हज्या गोपांत 

दर फावटी नव्या सृश्टीची निर्मण करता; 

ख-यानीच सांगतां - 

जेन्ना एकाद्रें तरणे चेडूं म्हाका दिसता 

(आनी कांय फावट वळखय काडटा), 

ताच्या लुगटाचो वा ओढणीचो पालव 

म्हजेर पाखरून वेता तेदना 

कान अशे तांबडे-उश्ण जातात आनी 


ess तशें झुलू झुलू झुलता 


आनी ख-यानीच सांगतां, 
तूं कुब्जा आसूनय तेदेवेळार म्हाका 
तुजीच मोगाळ सय येता... 


... आनी म्हजे कुलदेवतेक स्मरून सांगतां - 
कुब्जा तूं आसूनय 

तूं म्हजें आनी 

हांव तुजोच म्हणपाची हांव म्हाका 
शिटकावणीय fear... 


एक कृश्ण-कळी 


(> 
[£d 


१६. 


३४ 


चुटचुटित तूं 


चुटचुटित d 
हटवादी हांब 
धसमुसळें तू 
मस्तवाल हांब 


Hed धिटावे 
फुन्द आगळेच 
धुन्द मथोबपी 
ara कचकच 


एक कृश्ण-कळी 


१७.. चुटूक चुमणी 


| एक कृश्ण-कळी 


प्रणयशुभा d प्रणयचञ्चला 
राना-मळार तुं गो कोगुळा 
धगधग कालिज रात-श्यामला 
रतिमञ्जिरी अनवट तूं कला 
संसार राणी भोगमळाची 
भास मुलायम देवकुळीची 
चिकचिक fret पिटकुळींची 
चुटूक चुमणी देवफुलांची 


३५ 


१८, 


३६ 


तुजें स्तवन 


Gul पदा गावंक हो संवसार 

पूण ताचेकडेन ना पदां, ना उतरां... 

एक फावट तूं अशें दिसता, 

फुडलें फावट तूं तशें दिसता 

याद आसा, तूं 

तो, बिलोरी कुडके भरिल्लो, ताम्बडो घागरो न्हेशिल्लें : 
चडटालें तो सोपान ऋतुमंगल जावन 

अचकीत म्हज्या म्ह-यांत आयलें 

घन घन ब्रह्ममण्डल, गायतालें तेंच पुरातन पद 
तुज्या अस्तित्वाचो स्पर्श करून गेलो तो घागरो; © 
तुका म्हज्या अस्तित्वाची सुलूसय लागूंक ना, 

म्हळें Std! ““ 


एक कृश्ण-कळी 


एक कृश्ण-कळी 


आमोरेचो वेळ आनी जागो जालो पळयत 
नदरेच्या पल्तडचो उजवाड आशिकुशीक, 
तुजे ais 

म्हज्या सर्वांगार अमृताचो शिवर करतास्तना 
तेदनाय 

अचकीत म्हज्या म्ह-यांत आयलें 

घन घन ब्रह्ममण्डल, हे फावटी 
सुख-मरणाच्या वेदीर म्हाका पळोवन वेदमंत्र गायत... 


तूं म्हणटालें, 


“म्हजो घागरो ओगीच लगटून वचना आं 
हाका, ताका...” 


३७ 


है रुपिणी, हे मायाविनी, 
हे कामिनी, दया कर 


हे अफिणी, हे अभद्रिणी 
हे सर्पिणी, दया कर 


अपराजिता, स्वयंसिद्धा 
तूंच धीटपणाची मूर्त 

तूं अवखळ भोगवती 
तृप्त मोगरी विपर्यस्त 


हे मालणी, हे फुगडणी, 
हे डंखिणी, दया कर 


कामभोगी, तूं छाया शीतळ 
अमंगळ, आकाश-धरा 
तूं नाशिल्ले, हांगसरचें 
घर खंय, दुश्ट अपरा 


तूं आयलें, रान पेटलें 
मेलो जीव परमळान 

म्हजे वर्तुळ qd व्हेलें 
जीब फसली उतरांन 


३८ 


cios Eta D m 


एक कृश्ण-कळी 


१९. तुजिया रुतूचो रूपकार 


F तुजिया रुतूचो रूपकार 
E दरयाक ल्हार दिता 
Ea; तुगेल्या किरणांतली धार 
न्हंयेकय भार दिता 


३९ 


२०. 


तुज्यो कांय कविता 


(१) d 


qa : 
प्रशान्त, 


दिकान्त... 


पडबिम्ब : 


सुखान्त, 


नितान्त... 


पडबिम्ब : 


तब्ब्यांत, 
ek 


भोंवतण : 


आंकवार 
खीण... 


d : 
सम्भवा, 


असम्भवा... 


एक कृश्ण-कळी 


एक कृश्ण-कळी 


(२) भोगमळ 


शेकान्शेक पसरिल्ली तूं 
स्पश्ट जावन 

आरपार 

Wald... AA... 

कूस परतितास्तना 

तुका पळोवन. 

गच्च भोंवतण 
शिरन्तरांत देंवता, 
अळार हाडून घुंवघुंव जाता... 
मळब मात 

थीर, शान्त.. 


४१ 


४२ 


(३) लजे-सया 


तूं आयलें 

म्हजी जीण जालें... 
मोनी उतरां 
आशी-कुशीक 

खीण कशे 
असोशीक 


पयलेच भेटेंत 

दोळ्यांत तुज्या 
लजे-सया 

फांकली 

शिरड्गार मस्त पिसो 
स्पर्शाक भुलय कसो 
जीण गो म्हजी उलयली 


एक कृश्ण-कळी | 


एक कृश्ण-कळी 


(४) अनाडी लिपी 


भास म्हाका कळना 
प्रथमविधीची, तना-मनाची... 
काळजासावन दिसता इतलेंच की - 


अनुरूप आसात आनी अनुरक्तय 
जाण येतली केदना - 
धांपिल्ल्या गजालीची... 

मेळप ना म्हळ्यारय 

गळसणी येता, 

मेळपाचो हुस्को 

मुदयाळो जाता 

समजून केदना येतली काय 
गजाल अनाडी लिपीची... 


४३ 


४४ 


(५) कंवळी 4a 


तूं आयलें सामकारा निःशब्द कशें 
म्हज्या स्पर्शात, तरारून दोळ्यांत 
तूं भोगभारा, अपाप सपन कशें 
रगतांत, आफोवणे शिरंतरांत 


शेकान्शेक 
कंवळी भूंय 
शिरकलां गे 
म्हाकाव्य 


तूं जागली आषाढभोग उत्तान भूंय कशी 
म्हज्या देठांत, आकण्ठ देहांत 

तूं पसरली आंगमोडांत, ओल्या वतांत 
अनाडी कंवळी कविता कशी 


एक कृश्ण-कळी 


एक कृश्ण-कळी 


(६) घन घन जाल्लें आंग 


आंग कशें माजून आयलां 
नदर कशी गर्भागारांत तृप्त 
तुडुंब पदां शिरंतरांनी 
गोपक्रिडेंत चिंब 


घन घन जाल्लें आंग 
वैभवशाली तरंग आशिकुशीर 
फांतोड माखून येतली 
काळखा नादांत बिंब 


` उमलून येता अटंग रान 


सपनांक भरती मोनेळ्याची 
उजळून दिको पांखांवेल्या रंगांनी 
हुपून सुकणी शीम 


४५ 


34. तुज्यो आनिक कांय कविता 
= १ = 


तुज्या दोळ्यांत गो 
मळबाचो साज 
म्हज्या काळजांत 
गो दर्याचो गाज 


मळबाचो थार 
सपनांचो भार 
तुज्या उतरांत 
घुस्मटाचो मार 


४६ एक कृश्ण-कळी 


R 
` एक कृश्ण-कळी 


= २ Š 


मेळूंक तूं आयलें 

गो म्हजो सुर्या जालो 
(उपरान्त तूं गेलें) 
स्वासाचो दर्या जालो 


तुवें दाखयलो 
बुडपाचो खीण 
स्मरणांत गच्च 
जीणेचेंय रीण 


E 3 - 


अस्कर वैराण 
रूख हुमटून 
सपनां म्होवलो 
बियेंत कुसून 


म्होवाच्या माल्यांत 
सपनांचें न्हाण 
मुसाची चाबड 
जळजळ प्राण 


४७ 


२२. 


४८ 


तुज्या नदरेंतल्यो वाटो 


तुज्या नदरेंतल्यो वाटो 
कुवाडे घालतात 

पदांतल्या मळबाक, 
मळबांतल्या उतरांक 
मोनेळ रिगता, शिरन्तरांत 
खीणभर, सासणाचे कशे... 


तुज्या नदरेंतल्यो वाटो 
नुलयत सपनां 

शिरन्तरांनी रिगतात, 
उलयतात 

आनी sis धांपतात 
खीणभर, सासणाचे कशे... 


एक कृश्ण-कब्डी 


+ inf he 


E 


२३. तुवें जिबली दाखयली म्हूण... 


तुवें जिबली दाखयली 
म्हूण संवसार बुडना 
तळहातावेल्यान बोटां 
उळउळटकच, फुलां 
मात पिशी-कशी जातात 


देखून तूं हांगसल्ल्यान चल 
मुखार... मुखार... 

थंय तुका अशी भूंय मेळटली 
जशी तूं! 

अनाघ्रात 

बियांतूल... 


हांगसर 

आमच्या मळबाक 
आसता अस्कड, आनी 
आमी थंयसरय 

दोळ्यांची जनेलां धांपून!! 


एक कृश्ण-कळी 


४९ 


५० 


तुज्या स्वासांचो अनुकार करपाची 
तांक ना म्हज्यांत, ना ताच्यांतय; 
शोतळ वाययलेगीत आततायीसो 
तुज्या दोळ्यांतल्या भरगच्च तळ्यांत 


मळबांतल्यान देवत्या वताचो चिराटो 
म्हजेसारकेल्याकय कातरून काडटा; 

हें जग तुका ते भुंयेंत मेळचे ना, 

थंयसर आसात चढेल दिको 

आनी म्हजी याद, तिणे काळजांत रोयिल्ली... 


| 
| 
३ 
| 


एक कृश्ण-कळी | 


हांव चित्रकार तर तूं 
चित्रावी, म्हज्या पदांची 
हळव्या मोनेळाची! 

अशी पापणी दुलयली तुवें 
हुंकार उतराविणे जालो 


५१ 


२५. 


५२ 


दरया 


देशविरयत महाकार 

अर्पण करता आपणाकच 

ज॑य मेळटा भूंयेचों पालव 

ताणे गायिल्लीं गितां 
सांध्य-रेखाच्या सतारीर 

सपनाळ जावन 

म्हज्या शिरन्तरांत अळंग जातात... 


ह्या रूपविहीन स्वंयसिद्ध प्रियकराक 
प्रच्छन्न जावंक येता 

ल्हार CORI ; 

म्हज्या रगतांत मिसळटना 

कितलीं फुलां कितलीं नखेत्रां 
ताच्या सुरार 

स्पन्दन स्पन्दन; 

प्रभामण्डळाचो स्वास 

म्हज्या काणयेंत प्राण भरतना ... 


दोन म्हब्व्यार एक 


दोगांय एकठांय जाली 
म्हणटकच दोनांचे दोन कशे? 
दोगांचो वाद, रात नादावली 
आयकात amid मौन कशे... 


५३ 


२७. दोळ्यांत गे रात जाली... 


भरत्या भारान दर्या-ल्हारार 
फांत्या काळखाक आयली जाग 
आकूळ-पिकूळ चांफलें जालां 
सपनी दोळ्यांत जागली बाग 


अखण्ड चन्द्र-न्हाणा रातभर 
दर्या पापी-पिसाय उषा ओली 
भोगासनी उदण्ड क्रशी-मुनी 

दोळ्यांत उबन्तपी रात जाली 


५४ एक कृश्ण-कळी | 


. दिवली पेटोवन बसल्या हांव 


. एक कृश्ण-कळी 


दिवली पेटोवन बसल्या हांव 
काळखाक फुटिल्ले फागूर - 
पळोवंक नज म्हूण 

उमेदीच्या दिव्याक सोपूत म्हजो 
उटंगाराच्या पावसाचो ओतो 
दाखोवंक नाका म्हूण 


भोगिल्ल्यो तरा लाख नव्यो 
रगता-फळाक जडल्यो 
भारार भार येवन तूं 

ताल्ल नव्यो काण्यो घडल्यो 


पिश्या घरार पावसाची 
मर्णगती 

सगळेच अरळ पूण . 
लजेरती e 


५५ 


५६ 


२९. 


धगधग चोंयवशीन 


धगधग चोंयवशीन 
मन्थर सुर्या मळबांत 
यादीन गुथून पडला 
उदेन्त चन्द्रीम काळजांत 


चन्द्रिमाच्या काळजांत यो 
फुलांवरी फुलां तानो घेय 
आनी दर्याच्या गितांनी गो 
मोनी सतार कवनां देय 


एक कृश्ण-कब्ठी 


नागडो बेताळो 


नागडो बेताळो 

तुका धरतालो 
पर्जळाची वात पेटोवन 
काळखां वतालो 


स्वासांत बेताळो 

कुशीं रिगतालो 
चंवरलेल्या शाश्वताचो 
सुर्या दितालो 


५७ 


३१. नीले तूँ गन्धकरे 


नीले तूं गन्धकरे । विशाल कचभारे || 
उन्मेष चन्द्रकरे । मोगा म्हज्या || 

दुळी तूं घेत राव । अशे बन्दिशी राव || 
मोनेळ पद जावं | शुभा म्हज्या || 
शरदाची यामिनी । वसन्ताची कामिनी || 
मत्त अभिरामिनी | श्यामा म्हज्या || 
उषेची पदावली । मळबाची सांवळी || 
व्याकूळ पळयली । देवी म्हज्या || 


५८ एक कृश्ण-कळी 


३२. पावशी रात काठजा-मनांत 


एक कृश्ण-कळी 


qaia तुज्या स्पर्शाचें विश्व रिगूं दिलें म्हज्या 
दोळ्यांक अन्तरात्म्यासावन पयसायत, 
काळोखाचो पालव धरून 

वचत रावलों... हुंवारा ओडीन... 


आतां हांव ना उतरांचो, 
उतरांतल्या सपनांचो, 

सपनांतल्या सुकण्याचो, 
सुकण्यांच्या सपनांचो... 


५९ 


33. पूर्णचन्द्रा भार आयलो 


पूर्णचन्द्रा भार आयलो 
कला जाली विशाळ 
स्रावणदडक मोन्यान 
दंश करी विखाळ 


उमळ उमळ पर्मळ 
चन्द्र म्हाका दिसना 
सावर तूं तोल पाणया 
तुका हांव मानना 


Ag एक कृश्ण-कळी 


फांती माळटात ही 


फांती माळटात ही तुजे हे केस 
भरजरी लुगड म्हजेखातीर न्हेस 
वसवसता कुसवो साळकांची रास 
फांती उलयता काळजाची भास 


६१ 


३५. 


६२ 


बोटांवेले वोंठ 


आजूनय शिरन्तरांनी आवेग थरथरता, 
तुवें दसयिल्ले तुजे dis 

म्हज्या बोटांर अळंगपणान, यादेवन 
पुराय ताठ, नितळ आनी वान्सोन्मलित.. 
संवसार म्हज्या आशिकुशीक 

विचारता, हें रहस्य. 


एक कृश्ण-कळी 


६. भारार भार आयलो 


भारार भार आयलो 
अळंग जाय कोगूळ 
कृश्ण-सागरांत राधा 
अनवळखी गोकूळ 


आर्त असो अन्तर्नाद 
वसवस गन्ध-कळी 
मोनेळांत घेय पदां 
चंवर चंवर दुळी 


६३ 


३७. मोगाभार चंवरून 


मोगाक आतां थारो ना, 

उटंगाराचे वत आयल्यार चलता, 
उटंगाराचो पावस आयल्यार चड बरें! 
चांफल्यान माल्लेले मोगा बाण दसून 
जोगलावणी शिरंतरांनी शिरकलीं... 


मोगिकेचो देठ तुटिल्लो, 

तें आतां ना घरचे, ना दारचें, 
शृङ्गाराच्या उटंगारांत 

ना चिंतचें आयजचे, ना फायचें... 


मोगाभार चंवरून आयलो केन्ना तें कळ्ळेंच ना, 
मिरगाची धून आयकत गर्भार पायणी चडूनय जाली, कळ्ळेंच ना... 


दडकेर दडक, दडकेर दडक, कोण तरी हालता, 
चान्न्याच्या मदान येवपी बेब्दो पावस मोगिकेक दुलयता... 


६४ एक कृश्ण-कळी 


एक कृश्ण-कळी 


३८. TERT काळजांत 


सांवळेच्या अस्करांतलीं 
तुज्याच दोळ्यांचीं नखेत्रां 
विसवतात फातोङ्डेर 
म्हज्या काळजांत 


तुज्या आंगांचो परमळ 
झुळझुळटा, दिकांपार 
वचून, सोदीत आयिल्ल्या 
म्हज्या काळजांत 


स्पर्शात तृप्ती सोदतलो 
आंगवठ्याचो गांव तुजो 
श्रावणेता आशिकुशीन 
म्हज्या काळजांत 


६५ 


३९. 


६६ 


याद तुजी येता 


याद तुजी येता 
पिशांतुर जातां 
शेवत्यांक फिक्या 
पोन्ने पद दितां 


नाचण चांदणें 
मथय मन्थर 

फुलाफुलांचेर 
अदया कातर 


एक कुश्ण-कळी 


o. रतिमुद्रा 


एक कृश्ण-कब्डी 


i 


हांव तर अशी देहस्वीनी, विशाळ आनी उत्कट; 
तुजिया सपनांक मुठयेंत धरून 

अहेतूतः दान विस्तीर्ण करपी आनी 

तुका कळूंक न पाविल्ली आत्मभोगी... 


तूंच असो एक मिटिल्ली देग 
अनिच्छ व्हठांची. 


हांव तर अशी लम्पट आपणांतच 

मुलायम आनी साक्षात; 

तुजिया थीर स्तब्धतेंत अनाग्रही आनी 

विद्रूप उतरांचें भूत म्हजिया दोळ्यांत जागोवपी 
वाटेरच फतकल मारून म्हाका रावपी 


६७ 


६८ 


तूंच, अशें एक प्रावरण अलोकिचें 
म्हज्या मांडयांत रुजून, आयिल्लो. 


हांव तर एक सुटका, 

स्वप्नवत्‌ दोळ्यांत आग पेटयत; 

तुजिया निरर्थक अभिसाराक केशराचो दीस 
साक्षी दिवन आसक्त करपी, एकान्त सोदपी 
तर...तळघरांत अपंगूळपणान 

धुकलत चल्लेलो खीण तूं! 


तूंच असो एक विपर्यस्त शय्येचो धनी 
आजूनय वंचक भितरले भितर.. 


एक कृश्ण-कळी 


एक कृश्ण-कळी 


We 


फुटिल्ल्या परमळाक लिपोवन 

ती म्हणटा, 

कोणूच केन्नाच न आयकल्लें 

दुर्बोध 

आतां वाचप तरी कशी ही स्वप्नलिपी 
भ्रमिश्ट जायनासतना! 

तिच्या पळोवण्यांत लिपिल्लो एक समुद्रगर्भ 
तर म्हजियांत बल्या धुक्याची धारा 

कस्तुरी (पळयल्या ct bara कोणेंय तरी?) 
भादवो कसो घमघमून आयिल्लो 

झिरपून आयिल्लें रान पाचवेंचार म्हजियांत 
Jg”... 

ग्लानी, फुटिल्ल्या काळखाक, केन्नासावन 
ती मात्र हातांत ताम्बडी साळकां 

नाचयत वेतना तिचे सदांचेच मार्ग उदयोन्मुखी 


त्वचा अशी धवधवशी 
आनी साञ्ज-स्वयम्भू तिचो देह. 


६९ 


3 


रतिपरिमले तन्वङगे 

हो असो क्षीण तारुण्यशय्येर हांव 
स्वयंपण घेवन 

चकचकीत सान्त खीण हिणयां-तिणयां 
नवेंपण इतले ऋतुसम्भव तुजियांत 

हैं अशें असीम नामस्तोत्र, हांव रितोच 
वोंठांच्या श्वासोच्छवासांत 

सुकण्यांच्या पाखांचो द्रोह दसून 


काळ्योकिट्ट सांवळ्यो 

बान्दून दवरिल्ल्या प्रकाशांतल्यान 
भायर सरतात आनी शेणटात 
काळखांत काळ्या घुट्टाणी 

पोशेत धगधग तुजिया सूर्यगर्भात.. 


एक कृश्ण 


-कळी 


४१. राधा-मास 


एक कृश्ण-कळी 


वैशाखाक गिळून वडयिल्लेवरी तुजी चर्या 

कशें विसरलें तूं साबार अनुनय-उतरां? 

हांवूय फुगार जाल्लो, इतलें ताणलें ना, 
दोळ्यांच्या वठांर फकाण-काले तुज्या, मानले ना. 


wei dia घेवपी हो परिसर 

इतलो पयस, इतलो लागीं आसून... 
तुवें भोंवयो उंचायल्ल्यो, 
दांत घट्ट आवळून 
आनी काळजांत धपधप 
तातूंत हो राधामास... 

कर ते दांत उक्ते, चान्ने शिवरूंक 

घनगंधा तूं, उधळ, उफाळ परमळ 


७१ 


४२. वनमाळीचीं पदां 


साण्डून गेलो वनमाळी 
गवळण खेळटा रास 
राधेच्या दोळयांत पिसाय 
अळवार यमुने हास 


2, 
आयली कुपां गगनांत 
वनभूंय नीलधूसर 


रतिक्रीडा ती सखयांची 
रतिकलाचतुर भंवर 


७२ | एक कृश्ण-कळी 


a. 


युगायुगांचो वनमाळी 
गुञ्जारव प्रणयविहार 
रसरशीत बटमोग्री 
अंगांगानी गंधबहार 


oy 


कृश्णकळी मेळूंक येय 
श्रोणी-गंधा राधा आली 
रतिकेलीन राधा-कृश्ण 
पिळी पीनपयोधर माली 


4. 


अतुषार गोपांत न्हाय 
अस्तुरी, न्हय घरकान्न 
राधेच्या काळजांत पीडा 
कोगळांय जाय प्रसन्न 


७३ 


७४ 


६. 


विहार करी रानांतुल्या 
हरियाळी गाय पायजणां 
न्हाय प्रणय वनमाली 
अभिलाशा करी रमणा 


49. 


काठरात हुंवार जाली 
गोकुळाक घुंवळ आयली 
राधामाशी घोगो-पावस 
पीन-पयोधरां व्हांवलीं 


x E 


देवभावी प्रणयक्रीडा 
फुलां-फुलांतुली फुलली 
वासंतिक काळात राधा 
वैशाखमाशी जळली 


एक कृश्ण-कळी 


Rs 


गोप धरी थानां व्याकुछ 
गोपी घेय चुम्बन दाट 
अतिविषा प्रणयदेवता 
राधा सोशी प्रणयलाट 


१०. 
कृश्णा रेऽ म्हजो वनमाळी 
श्रोणी म्हजी दुखूं लागली 


भोवभोवून वेळू-जाळी 
रोमांचांनी थरथरली 


७५ 


४३. हाडटा दिकांक घुंवळ ... 


आसोराक खंय थारो, सुटल्या favit 
हाडटा दिकांक घुंवळ स्तन-मणी 
स्वासाच्यावाटेंत सासाय, हे रमणी 
जपून चल पापणी, तूं कामखणी 


देहांतल्यान पाझरता नीलमणी 
भरात हाडटा जुवानी चन्द्रमणी 
साळकां परमळटा जावन गंधमणी 
दिगंत तूं देह-रती पाझरमणी 


७६ एक कृश्ण-कळी 


a ee Wenn 


हांगसरच तो देहस्वार न्हिदला... 


| माती, तीय माती, सकलय माती आनी मातीच माती 
कितें, तर माती 


मातींत देहस्वीनी आसताली, तिका पुरल्या 

ह्याच मातींत मस्ती आशिल्ली, ती मात उरल्या 

आशिल्लो खंयतरी हांगसरच एक देहस्वार 

ताका कोण म्हणटालो सॉक्रेटिस, तर कोण सीझर, 

ताका कोण पाचारतालो पिसो इव्हॉन, तर कोण अकबर, 
तांचे मदीं आशिल्लो एक सद्दाम हुसेन आनी एक हिटलर 


सगळेच देहस्वार कशे उन्मादांत वावुरपी, मातृकेक वळखपी, 
कांय जाणांनी मस्ती पिकयली, कांय जाणांनी तिका तिगयली, 
दिपकावणी इतली वीरपणाची, विषयाच्या पोक्तपणाची ... 


ही प्रमदा तांका भुलयताली, ती पुरन्ध्री ताका फुसलायताली, 


ही प्रौढा तांका ओड लायताली, ती जाण्टेली तांका भिवयताली, 
'जोगूल कशी लासताली ... 


एक कृश्ण-कळी 


जण एकलो देहस्वार म्हळ्यार तिचेखातीर एक पान्थस्थ कसो, 
गेलो, रिगलो, रावलो आनी परतलो... पर्थुन - 

पराक्रम केलो तो त्या मस्तीक आवडटा म्हूण, 

शेकान्‌शेक भूंय वगडायतकच हो पान्थस्थ तोंड लिपोवन पालवलो 
देहस्विनीनय जोहार केलो... 

मस्तीक आवडनात असले पान्थस्थ 

मस्ती करची ना केदनाच जोहार... 


ह्या भुंयेतलो जण एकलो देहस्वार Vso सोदता, 

जगपाचो आर्त साद दिवंक सोदता, 

कितल्योशो मुर्ती हताश जावन पळयतात आनी विचारतात - 
"इतिहासाची देख कोणाक?” 


७८ एक कृश्ण-कळी 


| “देख घेतल्याक, देहस्वाराक. 
आसतालीं, आसा आनी आसतलीं 
येवंक नाकात तुमी मुर्तीनो 
| बादला ATG आनी म्हाका नाकात शापित, 
केदनाय तरी एक धर्मगुरू, एक इतिहासकार आनी एक भणंग कवी, 
ते तुमकां होरायतले (आनी दुडू जोडटले!) 


“ह्या मातीतल्या देहस्वारांक आंकूर येतले, 

आयज, फाल्यां, केदनाय, 

तांच्या महत्त्वाकांक्षेक फागूर फुट्टले, आनी 
सहर्रशीर्षांचे आवेग म्हाका रिझयतले, फुलयतले ... 


“म्हाका देहस्वार जाय, 
म्हज्या अग्निमुखांत रिगपी, 
म्हज्या ज्वालामुखींत पेवपी, 
आक्रमण, आक्रमण म्हणपी...' 


मस्ती रावता मातींत, 
मातींत एक देहस्वार, 
आयज, ना फाल्यां 
किल्लतलो म्हूण सैम्ब आर्त 
तिच्या चित्तांत... म्हज्या मनांत. 


एक कृश्ण-कळी ७९ 


४५. हांव गवर 


हांव घराब्यांत येतना 
गणपतीफुड्यांत अल्पना काडात; 
हांव घराब्यांत येतना 
नवचण्डींक होरायात 


हांव दारवंठ्यातल्यान भीतर सरतना 
म्हजी पावलां पिवडींत घेयात: 

हांव कुडे-कोठयेंत वतली तीं उमटयत ठशे भुयेर 
ठशांची तांच्या जतनाय घेयात .. 


८० एक कृश्ण-कळी _ 


जीणे-गजालींक म्हजो स्पर्श अनमोल 


रुप्या-भामा-वस्तीकडेन म्हजो लाग महामोल; 


उदरगतीक भुल्लसू नाकात 

aardi कांकणां दिवंक आयल्या हांव, 
पूण खंय दवरल्यांत म्हजी आयदनां रुप्याचीं 
आनी म्हजो गडू 

आनी म्हजी हळद आनी म्हजो कुकूम 
आनी म्हजो आघाडो 

आनी म्हजीं रुईचीं वस्त्रां 

आनी तवश्याचीं चक्रां 

आनी म्हजें तोरण 

आनी म्हजी दूद-साखर 

आनी धानांतल्यो साडयो 

आनी म्हज्यो वस्ती 

आनी म्हजो मुखोश 

आनी म्हजो नैवेद्य! 


८१ 


८२ 


हांव सकाळीं इकरापैलीं घरांत सरची ना, 

हांव जावन तर नाच्च ना, 

धाडात एक सेविका न्हंयेदेगेर 

म्हजी उसाबर करूंक, 

म्हाका हात लावचे पयलीं 

सांगात तिका घोट घेवंक. 

कित्याक? नाखशिम्बरेपण करूं नाकात. 

तिणे कोणाकडेन उलोवं नये म्हूण! 

चुञ्चूट घण्टुली वाजोवंक सांगात तिका तेदनां 
आनी म्हणात Gt घरा-दारांत रावन - 
AQRAR, बाअदब, बामुलाहिजा होश्शियाइर 
गौर आ रहीऽ है होऽ? 

म्हणसर हांव पावतलीं तुमच्या दारांत 


दारांत आसूं दी पिवडी थाळो, 
तातूंत हांव पांय दवरचे पयलीं 
सेविकेक घोट वड़ोवंक सांगात 
तिच्या आनी म्हज्याय पायांर 

गायेचे धारोशण दूद सोडात 

आनी म्हणात - 

“गवर आयली होऽ, गवर आयलीऽ? 


एक कृश्ण-कळी 


न हांव आयलीं, 

-कुकमाचो करण्ड घेवन आयलीं 
अळंकार, मणी आंगार लेवून आयलीं 
हो पळयात कण्ठमणी, 

mi ही पळयात शालू-पैठणी 
घालून आयलीं 


कोण उलयलो तो अभद्र उतर? 
ना उतर, ना आचर, 
'हांव चल्ली कोठयेच्या कुडींत 
म्हणत - 
नवसाक पावतां गे घरकान्नी, नवसाक पावतां, 
घर रावूं दी अखण्ड गे घरकान्नी, नवसाक पावतां, 
वज्रचुडो घाल गे घरकान्नी, नवसाक पावतां, 

दुदा-तुपांच्यो राशी जावं गे घरकान्नी, नवसाक पावतां, 
काची-बुचीं जावूं दी गे, तुझ्या धुवां-पुतांक, नवसाक पावतां, 

हांव तांच्याय घराब्यांत वतली गे घरकान्नी, नवसाक पावतां. 
* 
 उड़यात आतां हळद-कुकुम घरा-पेडार 

केन्नाच हाडूंक नाकात मीठ-सांसव आनी ताक-जिरें तीनकात्रेर, 
आरतीचो मान घेतां, शाक-पोळ्यांचो नैवेद्य जाय, 
आयली रे आयली, तुमची गवर आयली... 


एक कृश्ण-कळी 


Meu pero ea Oe a 


८३ 


फाल्यां हांव चल्लीं, उडयात हळद-कुकुम वाटेर-पायणेर 
केन्नाच वाडोव नाकात कांकणा आनी जोडवीं 

पुरणपोळीचो मान घेतां, वाटेर खावंक कुंड्याची भाकरी जाय 
म्हाका खारिक जाय आनी सोय घालून केल्ली पञ्चकात 
आनीक जाय सणीची कांकणा आनी वोवळांचो वळेसर 


हांव आयलीं, सात रत्नां मेजित आयलीं 2 
हांव चल्लीं, तवशा-फोडी खायत चल्ली... 


म्हजी पावलां जपात, म्हज्या नावान 
तुमचो संवसार करात, म्हज्या नावान... 


८४ 

एक कृश्ण-कळी 


एक कृश्ण-कळी 


हांव माँडर्न आनी... 


हांव मॉडर्न आनी तूंय बी 
तुका आवडटा मॉडर्निटी आनी 
म्हाकाय आवडटा ती; 


आमी उलयतात कितल्याशा विशयांचेर 
इक्वॅलिटी आनी लिबरलायझेशन 
दोगांय मानतात सभ्यता आनी अनुशासन बी; 


तुका कितलेशे फ्रेण्डस्‌ आनी 
म्हाकाय तश्यो उण्यो नात, 
पूण तूं म्हजेंय फ्रीडम मानता म्हजेवरी; 


हांव जाणां तू एक लेस्बियन 


तूं जाणां हांव एक गे 
तरिकूय तुका जाय हांव आनी म्हाका तूं; 


८५ 


८६ 


सिव्हिल एनव्हायरनमेण्ट मानवना अदीमर्दी 
भोवच मेंगो करून वडयता हो शिष्टाचार 
दादलेपणाक, बायलेपणाक, देखुन तुकाय 
आवडटा आनी म्हाकाय बी गांवगिरों जीवस 


तुज्यांतलो पशू म्हाका बुड्डिता हांगसर 

आनी म्हज्यांतली कठोर परुषता तुका, 

तुजी नाखटां म्हजेर चित्रां काडटात तिडकीन 
तेदना तो रोश आसता सभ्यतेचें न्हेसण घेवन 
बासपी कृतक समंजसपणाच्या जीणेक लागून 
हांव तुका पिळटा पुराय दांडगटपणान 

Ger तें आवडटा आनी हांव तुका रावतां. 
हो गांवगिरो वाठार आमका मानवता 

हांगसर अदिमदीं येवप बरें 

घुसमट काडूंक जाय अशी, हेंच खरें... 


हांगसर नात तीं रायटवाल्यांची भुतां 

हुंगत हुंगत आमचें एक्सप्लॉयटेशन करपी: 
आमी थंयसर नासतात, तेदना 

तीं खंयच्या रानांत आसतात काय? 


एक कृश्ण-कळी 


एक कृश्ण-कळी 


हैं अटङ्गें रान आनी... 


हें अटङ्गें रान आनी 
तिष्ठत बशिल्लीं सपनां चोंय वशींनी 
तुज्या वाटेक दोळे लावन; 
काळखांतली सांवळी उफेतना... 
जें हांव उलोवंक नां, तुका कशें कळटलें 
जें तुका होल्मूंक ना, रानाक कशें गमतलें ? 
तिनसांजेचो आळस कुवाडें घालता 
तुज्या वाटेक दिको कितल्यो 
तुज्या दोळ्यांतल्या वाटेच्या 
स्पर्शात चुको कितल्यो... 
ओठांची नवलाई रिगत वेता 
वळखीच्या अस्करांत; पूण 
देहस्वाचो काळोख कांचवेता 
अटंग्य रानाक वेंगेंत घेवन 
रावलां कदीमकाळासावन तुका 
काळजांत आस्त पेटोवन; 
तुज्या आवेगाची बन्दिशी आनी 
हैं अटंग्य रान, 
आनी... 


८७ 


डॉ० Yo Wo तडकोडकार हांचो परिचय 


wa: Bio Yo Wo तडकोडकार (कविनाम: Yo Wo तडकाँड) 

जन्म : एप्रिल ०८, १९५३ 

शिक्षण : एम० Uo, Fo uzo, पीएच० fo 

नामो : 

१). राबितोः १/बी, एस-५, दुसरो माळो, कामत प्लाझा, सान्ता इनेन, पणजी-तिसवाडी 
गोंय - ४०३ oo? 


२).कार्यालयः प्रपाठक, मराठी पदव्युत्तर अध्यापन आणि संशोधन विभाग, गोंय 
विद्यापीठ, ताळगांव wet, तिसवाडी, गोंय - ४०३ २०६ 
दूरध्वनी: ०८३२ - २४२३५७७ 


उजवाडाक आयिल्लीं पुस्तकां: 


१. कोंकणी समीक्षण: तत्त्व आनी प्रयोग, (समीक्षापर लेखांझेलो), केदार प्रकाशन 
गृह, पणजी-गोंय, १९८९ 

२. Yo वि० पंडित : जीवित आनी वावर (चरित्र आनी समीक्षा), गोवा कोंकणी 
अकादेमी, पणजी-गोंय, २००६ 

३. कथा-अरुण (अरुण सिंगबाळ हांची कथा, (सम्पादन), गोवा कोंकणी 
अकादेमी, पणजी-गोंय, २००७ 

X. एक कृश्ण-कळी, (कविता), केदार प्रकाशन गृह, पणजी-गोंय, २००७ 

५. पांयजेल, (कविता), केदार प्रकाशन गृह, पणजी-गांय, २००८ 


८८ एक कृश्ण-कळी 


एक कृश्ण-कळी 


Yo Wo तडकोड हांणी 'एक कृश्ण-कढी' ह्या कोंकणी कविता 
झेल्यावरवीं जीवनोत्सुकतायेचे जाणविकायेची तासां दाखयल्यात, 
अशें म्हणूंक येता. तडकोडांची कविता रोमांचांच्या अणभवांतय 
संयमाचे देगेची शिटकावणी दिता. तशेंच हे कवितेवरवीं 
जीवनोत्सुकताय म्हळ्यार कामुकताय न्हय म्हणपाची जाण येता. 
हे जीवनोत्सुकतायेंत कुतुहल आसा. अस्तुरींतल्या आंगांगाचो 
तपशील दिवचे थळार तिच्या भ्रम-विभ्रमांचो परिचय करून 
घेवंक कवीक येस लाबला. 


केदार प्रकाशन गृह 

